



૨૧ દેવજીની પધરામણીની ઘડીઓ રખિયામણી



૧ ડિસેમ્બર, શુક્રવાર... બ્રહ્મજ્યોતિ, મોગરીથી નીકળી નર્મદા જિલ્લાના કેવડિયા-એકતાનગર ખાતે યોજિત સક્રિય યુવા કાર્યકરોની ત્રિદિવસીય શિબિર માટે કેવડિયા પધાર્યા. અપોરે 'ગુજરાત સ્ટેટ કો-ઓપરેટિવ બેન્ક'ની હોટેલના પ્રાંગણમાં સૌ ભક્તોએ ભવ્ય સ્વાગત કર્યા. સાંજે 'કેવડિયા કોમ્યુનિટી હોલ'ના પ્રાંગણમાં વડોદરા અને અંકલેશ્વરના ભક્તો દ્વારા નૃત્યભકિત દ્વારા પ્રસ્તુત થયેલ સ્વાગતોત્સવમાં સૌના ભાવનો સ્વીકાર કરી શિબિરના પ્રથમ સત્રની સભામાં સૌને આશીર્વાદ પાઠવ્યા.

૨ ડિસેમ્બર, શનિવાર... સવારે 'કેવડિયા કોમ્યુનિટી હોલ'માં શિબિરના દ્વિતીય સત્રમાં પધારી 'આશરો, નિશ્ચય, માહાત્મ્ય અને સેવા' વિષય પર માર્ગદર્શન આપી સૌને આશીર્વાદ આપ્યા. સાંજે સૌ સંતો-ભક્તો સાથે સ્ટેચ્યૂ ઓફ યુનિટીની મુલાકાત લીધી.

૩ ડિસેમ્બર, રવિવાર... સવારે 'કેવડિયા કોમ્યુનિટી હોલ'માં પધારી શિબિર પૂર્ણાહુતિ સભામાં આશીર્વાદ આપ્યા. સૌને દર્શન-સમાગમનું સુખ આપી રાત્રે બ્રહ્મજ્યોતિ, મોગરી પરત પધાર્યા.

૪ ડિસેમ્બર, સોમવાર... બ્રહ્મજ્યોતિમાં બિરાજી સ્થાનિક તથા દર્શનાર્થે પધારેલ ભક્તોને સત્સંગ-સમાગમનું સુખ આપ્યું.

૫ ડિસેમ્બર, મંગળવાર... બ્રહ્મજ્યોતિમાં બિરાજી સ્થાનિક તથા દર્શનાર્થે પધારેલ ભક્તોને મુલાકાત-ગોષ્ઠિનું સુખ આપ્યું.

૬ ડિસેમ્બર, બુધવાર... સાંજે 'તીરથ'ના ઓડિટોરિયમમાં યોજેલ વ્રતધારી સંતોની સભામાં સૌને સત્સંગલાભ અને આશીર્વાદ આપ્યા.

૭ ડિસેમ્બર, ગુરુવાર... સવારે મોરબી જવા પ્રયાણ કર્યું. અપોરે મોરબીમાં મહેશભાઈ-જાગૃતિબહેનના ઘરે પધાર્યા, જ્યાં સૌ ભક્તોએ ભાવથી સ્વાગત કર્યા. સાંજે કાનાભાઈ-ભાનુબહેનની દીકરી ચિ. દિવ્યા-ચિ. દિવ્યેશના રિસેપ્શનમાં પધારી નવદંપતીને આશીર્વાદ આપ્યા તથા પધારેલ સૌ ભક્તોને દર્શન-સમાગમનું સુખ આપ્યું.

૮ ડિસેમ્બર, શુક્રવાર... સવારે મહેશભાઈના ઘરે પધારેલ સૌ ભક્તોને પૂજા-દર્શનનું સુખ આપ્યું. ત્યારબાદ ભરતભાઈ કાનજીયાના ઘરે પધરામણી કરી. અપોરે નાની વાવડી મંદિરે દર્શન કરી સત્સંગસભામાં આશીર્વાદ પાઠવ્યા. રાત્રે કનુભાઈના ઘરે પધરામણી કરી પરિવારના સૌ મુકતોને આશીર્વાદ આપ્યા.

૯ ડિસેમ્બર, શનિવાર... સવારે મહેશભાઈના ઘરે મોરબી મંડળના સૌ સ્થાનિક મુકતોને ગોષ્ઠિનો લાભ આપ્યો. ત્યારબાદ મૂળજીભાઈની ટાઈલ્સ ફેક્ટરીમાં પધરામણી કરી. ત્યાંથી મોરબીના સૌ ભક્તોની ભાવભરી વિદાય લઈને કચ્છમાં શિણાય ખાતે ઉપાસના ધામ કેન્દ્રમાં યોજિત શ્રી સ્વામિનારાયણ મંદિર મૂર્તિ પ્રતિષ્ઠા મહોત્સવ માટે પ્રસ્થાન કર્યું. અપોરે શિણાયમાં સુનીલભાઈ-રોશનીબહેનના ઘરે પધાર્યા, પરિવારના સૌ મુકતોના સ્વાગતભાવનો સ્વીકાર કરી આશીર્વાદ પાઠવ્યા. સાંજે શ્રી ઠાકોરજીની નગર શોભાયાત્રામાં પધારી સૌ ભક્તોનાં અભિવાદન ઝીલ્યાં. ત્યારબાદ મંદિરના પ્રાંગણમાં સૌ મુકતોએ સુંદર સ્વાગત કર્યા. ત્યારબાદ સ્વાગતસભામાં પધારી આશીર્વાદ પ્રદાન કર્યા.

૧૦ ડિસેમ્બર, રવિવાર... મંગલ પ્રભાતે મંદિરમાં મૂર્તિ પ્રાણપ્રતિષ્ઠા વિધિ કરી અને પ્રતિષ્ઠા-આરતી અર્પણ કરી. સભામાં સૌની સેવાને બિરદાવી આશીર્વાદ વરસાવ્યા બાદ શ્રી ઠાકોરજી સમક્ષ અન્નકૂટમાં જોડાઈ, થાળ-આરતી અર્પણ કર્યા. સાંજે હીરાભાઈ બલદાણિયા તથા ગોપાલભાઈ હડિયા અને ઘવલભાઈ આચાર્ય (ભારતીય જનતા પાર્ટી, કચ્છ પ્રદેશના મહામંત્રી)ના ઘરે પધરામણી કરી. રાત્રે સુનીલભાઈના પેટ્રોલ પંપ પર પધરામણી કરી આશીર્વાદ પાઠવ્યા.

૧૧ ડિસેમ્બર, સોમવાર... સવારે ઉપાસના ધામ, શિણાય મંદિરે શ્રી ઠાકોરજીનાં દર્શન કરી, પધારેલ સૌ ભક્તોને દર્શન-સમાગમનો લાભ આપી, સૌની વિદાય લઈને સાંજે અમદાવાદ પધાર્યા. પ્રશાંતભાઈ પોપટના ઘરે પધારી સ્વાસ્થ્યલાભ મેળવતા જિતુભાઈ પોપટના સુસ્વાસ્થ્ય માટે ધૂન-પ્રાર્થના કરી. ત્યાંથી ધારીના અનુપમસ્વજન ડૉ. જયસુખભાઈ જસાણીસાહેબ ધામમાં પધાર્યા તે નિમિત્તે અમદાવાદમાં જોનુભાઈ-અમિતાબહેનના ઘરે પધારી રાધામાસીને બળ આપી, ધૂન-પ્રાર્થના કરી. દિવ્યેશભાઈ-ડૉ. અમીબહેનના ઘરે પધરામણી કરી મોડી રાત્રે બ્રહ્મજ્યોતિ પધાર્યા.

૧૨ ડિસેમ્બર, મંગળવાર... બ્રહ્મજ્યોતિમાં બિરાજી સ્થાનિક તથા દર્શનાર્થે પધારેલ ભક્તોને મુલાકાત-ગોષ્ઠિનું સુખ આપ્યું.

૧૩ ડિસેમ્બર, બુધવાર... મુંબઈથી દર્શનાર્થે પધારેલ ડૉ. સ્મૃતિબહેન તેમજ દિવસ દરમિયાન પધારેલ અનેક ભક્તોને દર્શન-સમાગમનું સુખ આપ્યું.



૧૪ ડિસેમ્બર, ગુરુવાર... બ્રહ્મજ્યોતિમાં બિરાજી સ્થાનિક તથા દર્શનાર્થે પધારેલ ભક્તોને મુલાકાત-ગોષ્ઠિનું સુખ આપ્યું. રાત્રે 'પારમિતા' સભાખંડમાં પધારી 'બ્રહ્મનિર્ઝર'ની સેવામાં જોડાઈ ઉપસ્થિત સૌ કાર્યકર્તાઓના ઉત્સાહમાં વધારો કર્યો.

૧૫ ડિસેમ્બર, શુક્રવાર... અમેરિકાથી પધારેલ ભરતભાઈ કઠીવાલા અને પરિવારજનોને તથા અનેક ભક્તોને દર્શન-ગોષ્ઠિનું સુખ આપ્યું.

૧૬ ડિસેમ્બર, શનિવાર... બ્રહ્મજ્યોતિ પર દર્શનાર્થે પધારેલ શ્રી અતુલભાઈ (ચેરમેનશ્રી, ચારુતર આરોગ્ય મંડળ), શ્રી જાગૃતભાઈ ભટ્ટ તથા કોઈમ્બતુર નિવાસી દીપકભાઈ જૈનને મુલાકાત આપી દર્શન-ગોષ્ઠિનો લાભ આપ્યો. રાત્રે સૌ સંતો-ભક્તો સાથે વલ્લભવિદ્યાનગરમાં પારુલબહેન પટેલના ઘરે પધરામણી કરી, સત્સંગનો લાભ આપી સૌને આનંદ કરાવ્યો.

૧૭ ડિસેમ્બર, રવિવાર... સવારે બ્રહ્મજ્યોતિમાં નવનિર્મિત યજ્ઞશાળામાં બહેનોના આચાર્યપટે યોજેલ યજ્ઞમાં પધારી યજ્ઞમાનો તેમજ ઉપસ્થિત ભક્તોને આશીર્વાદ પાઠવ્યા અને યજ્ઞસેવામાં જોડાયેલ સંતો-સેવકોની ભક્તિને બિરદાવી. બપોરે 'ઉપાસના'માં ઈન્ટરનેશનલ યુથ રિટ્રીટ અંતર્ગત સૌરાષ્ટ્ર તેમજ છપૈયાની યાત્રાનાં આયોજન સંદર્ભે યોજેલ સૌ સંતો તેમજ સક્રિય યુવકોની મીટિંગમાં પધારી માર્ગદર્શન-આશીર્વાદ પાઠવ્યાં.

૧૮ ડિસેમ્બર, સોમવાર... બ્રહ્મજ્યોતિમાં ચાલતી અનેકવિધ પ્રવૃત્તિઓ નિહાળી સર્વે કાર્યકર્તાઓને આશીર્વાદ પાઠવ્યા તથા દર્શનાર્થે પધારેલ ભક્તોને મુલાકાત-ગોષ્ઠિનું સુખ આપ્યું.

૧૯ ડિસેમ્બર, મંગળવાર... બ્રહ્મજ્યોતિમાં બિરાજી દર્શનાર્થે પધારેલ ભક્તોને મુલાકાત-ગોષ્ઠિનું સુખ આપ્યું. રાત્રે આણંદ અનુપમ સ્વજન અંબુભાઈ શાસ્ત્રીના ઘરે પધરામણી કરી સૌ પરિવારજનોને આશીર્વાદ પાઠવ્યા.

૨૦ ડિસેમ્બર, બુધવાર... સાંજે 'તીરથ'ના ઓડિટોરિયમમાં યોજેલ વ્રતધારી સંતોની સભામાં સૌને સત્સંગલાભ અને આશીર્વાદ આપ્યા.

૨૧ ડિસેમ્બર, ગુરુવાર... બ્રહ્મજ્યોતિમાં દર્શનાર્થે પધારેલ ભક્તોને મુલાકાત-ગોષ્ઠિનું સુખ આપ્યું. રાત્રિસભામાં સત્સંગલાભ આપ્યો.

૨૨ ડિસેમ્બર, શુક્રવાર... બ્રહ્મજ્યોતિમાં બિરાજી દર્શનાર્થે પધારેલ સૌ ભક્તોને દર્શન-સમાગમનું સુખ આપ્યું.

૨૩ ડિસેમ્બર, શનિવાર... સાંજે યજ્ઞશાળામાં પધારી આચાર્યો, યજ્ઞમાનો, ભક્તોને આશીર્વાદ પાઠવ્યા. રાત્રે 'યોગીપ્રસાદ'માં બ્ર.સ્વ. યોગીજી મહારાજની સ્મૃતિમાં યોજેલ કીર્તન આરાધનામાં કીર્તન-ભક્તિનો આનંદ માણ્યો તેમજ ઉપસ્થિત સૌને આશીર્વાદ પાઠવ્યા.

૨૪ ડિસેમ્બર, રવિવાર... સવારે 'અક્ષરમહોલ'માં અ.નિ. જસાણીસાહેબની ત્રયોદશીની મહાપૂજામાં પધારી આશીર્વાદ આપ્યા. સાંજે યજ્ઞશાળામાં પધારી આચાર્યો, યજ્ઞમાનો અને ભક્તો પર આશીર્વાદ વરસાવ્યા.

૨૫ ડિસેમ્બર, સોમવાર... બ્રહ્મજ્યોતિમાં દેશ-વિદેશથી પધારેલ ભક્તોને આવકાર્યા અને દર્શન-સમાગમનું સુખ આપ્યું. 'અક્ષરમહોલ'માં રાત્રિસભામાં પધારી નાતાલના મંગલપર્વ વિશે મહિમાગાન કર્યા તેમજ ઈન્ટરનેશનલ યુથ રિટ્રીટ અંતર્ગત યાત્રામાં પધારનાર સૌ યુવાનો-ભક્તોને આશીર્વાદ પાઠવ્યા.

૨૬ ડિસેમ્બર, મંગળવાર... ઈન્ટરનેશનલ યુથ રિટ્રીટમાં પધારેલ સૌ મુક્તોનાં સ્વાગત, રજિસ્ટ્રેશન બાદ 'પારમિતા' સભાખંડમાં યોજેલ સભામાં પધારી સૌ યાત્રિકોની યાત્રા નિર્વિઘ્ને પાર પડે તે માટે આશીર્વાદ પાઠવ્યા તથા ધૂન-પ્રાર્થના કરાવી. દિલ્હીથી પ.પૂ. આનંદીદીદી અને સંત બહેનો ખાસ દર્શનાર્થે બ્રહ્મજ્યોતિ પધાર્યાં.

૨૭ ડિસેમ્બર, બુધવાર... સદ્ગુરુ સંત પૂ. અશ્વિનદાદા, સંતો સાથે વહેલી સવારે સૌરાષ્ટ્રની તીર્થયાત્રાએ જતા ઈન્ટરનેશનલ યુથ રિટ્રીટના સૌ યુવાનોની ચાર બસ, દશ ગાડીઓને ધૂન-પ્રાર્થનાઓ કરી વિદાય આપી. બ્રહ્મજ્યોતિમાં નિવાસ કરી સ્થાનિક ભક્તોને દર્શન-સમાગમનો લાભ આપ્યો.

૨૮ ડિસેમ્બર, ગુરુવાર... બપોરે પ.પૂ. મુકુંદજીવન સ્વામીજી તેમજ સાંજે પૂ. દિનકરભાઈ, પૂ. ભરતભાઈ અને સાથે પધારેલ સંતો-ભક્તોને સત્કારી ગોષ્ઠિનો આનંદ કર્યો.

૨૯ ડિસેમ્બર, શુક્રવાર... રાત્રિસભામાં અનુપમ મિશન, યુ.એસ.એ.ના ભૂતપૂર્વ પ્રમુખ નિષ્ઠાવાન ભક્તરાજ પૂ. ડૉ. વિષ્ણુદાદા અક્ષરધામ પધાર્યા તે નિમિત્તે પરિવારના સૌ ભક્તોને બળ મળે તે માટે ધૂન-પ્રાર્થના કરી શ્રદ્ધાંજલિ અર્પણ કરી.

૩૦ ડિસેમ્બર, શનિવાર... સાંજે બાકરોલમાં અનુપમ ભક્તરાજ શાંતિમામાના ઘરે પધરામણી કરી તેઓના સ્વાસ્થ્યલાભ માટે ધૂન-પ્રાર્થના કરી.

૩૧ ડિસેમ્બર, રવિવાર... સવારે શ્રી વડતાલ ધામ પદયાત્રામાં પધારી સૌ પદયાત્રીઓને આશીર્વાદ પાઠવ્યા. સાંજે યજ્ઞશાળામાં યોજેલ યજ્ઞમાં પધારી આશીર્વાદ આપ્યા. ત્યારબાદ સદ્ગુરુ પ.પૂ. શાંતિદાદાના સમાધિસ્થાને ઈન્ટરનેશનલ યુથ રિટ્રીટમાં પધારેલ સૌ અક્ષરમુક્તોની સભા કરી, તેઓના મુખે સૌરાષ્ટ્રયાત્રાનાં સંસ્મરણોનું પાન કર્યું. સૌ યાત્રિકો ઉપર તેમજ યાત્રાને સફળ બનાવવા માટે વિશેષ સેવા-ભક્તિ અર્પણ કરનાર સૌ સંતો-કાર્યકર્તાઓ ઉપર પ્રસન્નતા વરસાવી. ◆